



UNJONI EWROPEA

IL-PARLAMENT EWROPEW

IL-KUNSILL

**Brussell, 24 ta' Ġunju 2020
(OR. en)**

**2020/0075 (COD)
LEX 2010**

**PE-CONS 17/1/20
REV 1**

**AGRI 160
AGRILEG 57
AGRISTR 33
CODEC 427**

**REGOLAMENT TAL-PARLAMENT EWROPEW U TAL-KUNSILL
LI JEMENDA R-REGOLAMENT (UE) NRU 1305/2013
FIR-RIGWARD TA' MIŻURA SPECIFIKA
BIEX JINGHATA APPOĠĠ TEMPORANJU EĊĊEZZJONALI
FIL-KUNTEST TAL-FOND AGRIKOLU EWROPEW
GĦAL ŻVILUPP RURALI (FAEŻR) B'RISPONS GĦAT-TIFQIĠHA TAL-COVID-19**

REGOLAMENT (UE) 2020/...
TAL-PARLAMENT EWROPEW U TAL-KUNSILL

tal-24 Ġunju 2020

li jemenda r-Regolament (UE) Nru 1305/2013
fir-rigward ta' miżura speċifika biex jinghata appoġġ temporanju eċċezzjonali
fil-kuntest tal-Fond Agrikolu Ewropew għal Żvilupp Rurali (FAEŻR)
b'rispons għat-tifqigha tal-COVID-19

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 42 u l-Artikolu 43(2) tiegħu,

Wara li kkunsidraw il-proposta tal-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidraw l-opinjoni tal-Komitat Ekonomiku u Soċjali Ewropew¹,

Filwaqt li jaġixxu skont il-proċedura leġislattiva ordinarja²,

¹ Opinjoni tal-11 ta' Ġunju 2020 (għada mhijiex ippubblikata fil-Ġurnal Uffiċjali).

² Pożizzjoni tal-Parlament Ewropew tad-19 ta' Ġunju 2020 (għadha mhix ippubblikata fil-Ġurnal Uffiċjali) u d-deċiżjoni tal-Kunsill tal-24 Ġunju 2020.

Billi:

- (1) Il-bdiewa u n-negozji rurali ntlqqu mill-konsegwenzi tat-tifqigha tal-COVID19 b'mod bla precedent. Ir-restrizzjonijiet estensivi fuq il-moviment li dahhlu l-Istati Membri, kif ukoll l-gheluq obbligatorju tal-hwienet, tas-swieq fil-berah, tar-ristoranti u ta' stabbilimenti ohrajn tal-ospitalita, holqu tfixkil ekonomiku fis-settur agrikolu u fil-komunitajiet rurali u wasslu ghal problemi marbutin mal-likwidita u mal-flussi tal-flus ghall-bdiewa u ghan-negozji z-zghar li huma attivi fl-ipproccassar, fil-kummercjalizzazzjoni jew fl-izvilupp tal-prodotti agrikoli. Dan holoq sitwazzjoni eccezzjonali li trid tigi indirizzata.
- (2) Sabiex ikun hemm rispons ghall-impatt tal-krizi li rrizultat mit-tifqigha tal-COVID-19 ('il-krizi'), jenhtieg li mizura gdida temporanja u eccezzjonali tigi adottata biex tindirizza l-problemi marbutin mal-likwidita li jheddu l-kontinwita tal-attivitajiet tal-biedja u tan-negozji z-zghar li huma attivi fl-ipproccassar, fil-kummercjalizzazzjoni jew fl-izvilupp tal-prodotti agrikoli.
- (3) Jenhtieg li dik il-mizura tippermetti lill-Istati Membri sabiex jaghmlu uzu mill-fondi disponibbli fil-kuntest tal-programmi ezistenti tal-izvilupp rurali taghhom sabiex jappoggjaw lill-bdiewa u lill-intraprizi zghar u medji (SMEs) partikolarment milquta mill-krizi. Sabiex jiffoka r-rizorsi disponibbli bl-ahjar mod fuq il-beneficjarji li l-iktar qed ibatu minhabba l-krizi, jenhtieg li l-appogg, li ghandu l-ghan li jizgura l-kompetittivita tan-negozji agrikoli u l-vijabbilta tal-azjendi agrikoli, jinghata abbazi ta' kriterji oggettivi u mhux diskriminatorji. Fil-każ tal-bdiewa dawn il-kriterji jistghu jinkludu s-setturi tal-produzzjoni, it-tipi ta' biedja, l-istrutturi tal-azjendi agrikoli, it-tipi ta' kummercjalizzazzjoni tal-prodotti tal-azjendi agrikoli u l-ghadd ta' haddiema stagionali li jimpjegaw; fil-każ tal-SMEs, dawn il-kriterji jistghu jinkludu t-tipi ta' setturi, it-tipi ta' attivita, it-tipi ta' regjuni, u restrizzjonijiet specifici ohrajn.

- (4) Minhabba l-urgenza u n-natura eċċezzjonali ta' dik il-miżura, jenhtieg li jiġu stabbiliti pagamenti ta' darba biss u limitu ta' żmien għall-applikazzjoni tal-miżura, filwaqt li jrid jinfakkar il-prinċipju li jenhtieg li l-pagamenti mill-Kummissjoni isiru skont l-approprijazzjonijiet tal-baġit u dejjem jekk ikun hemm il-fondi disponibbli għal dan.
- (5) Sabiex jingħata iktar appoġġ lill-bdiewa jew lill-SMEs li jintlaqtu b' mod iżjed gravi, huwa xieraq li l-Istati Membri jithallew jaġġustaw il-livell tas-somom f'daqqa għal ċerti kategoriji ta' benefiċjarji eliġibbli, abbażi ta' kriterji oġgettivi u mhux diskriminatorji.
- (6) Sabiex jiġi żgurat li jkun hemm biżżejjed fondi għall-miżura l-għdida mingħajr ma jiġu pperikolati l-għanijiet l-oħrajn tal-programmi tal-iżvilupp rurali, kif stipulat fir-Regolament (UE) Nru 1305/2013 tal-Parlament Ewropew u tal-Kunsill¹, jenhtieg li jiġi ffissat is-sehem massimu tal-kontribuzzjoni tal-Unjoni għal dik il-miżura.
- (7) Minhabba li l-għan ta' dan ir-Regolament, jiġifieri li jirrispondi għall-impatt tal-kriżi billi jintroduċi miżura speċifika biex tipprovdi appoġġ temporanju eċċezzjonali taht il-FAEŻR, ma jistax jinkiseb b'mod suffiċjenti mill-Istati Membri iżda jista' pjuttost, minhabba l-iskala u l-effetti tal-azzjoni proposta, jinkiseb ahjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stabbilit fl-Artikolu 5 tat-Trattat dwar l-Unjoni Ewropea (TUE). F'konformità mal-prinċipju tal-proporzjonalità, kif stabbilit f'dak l-Artikolu, dan ir-Regolament ma jmurx lil hinn minn dak li huwa mehtieg sabiex jinkiseb dak il-għan.

¹ Regolament (UE) Nru 1305/2013 tal-Parlament Ewropew u tal-Kunsill tas-17 ta' Diċembru 2013 dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) u li jhassar ir-Regolament tal-Kunsill (KE) Nru 1698/2005 (ĠU L 347 20.12.2013, p. 487).

- (8) Għalhekk jenhtieg li r-Regolament (UE) Nru 1305/2013 jigi emendat skont dan.
- (9) Fid-dawl tal-urgenza li tigi indirizzata l-kriżi , ġie kkunsidrat xieraq li tigi prevista eċċezzjoni għall-perjodu ta' tmien ġimgħat imsemmi fl-Artikolu 4 tal-Protokoll Nru 1 dwar ir-rwol tal-Parlamenti nazzjonali fl-Unjoni Ewropea, meħmuż mat-TUE, mat-Trattat dwar il-Funzjonament tal-Unjoni Ewropea u mat-Trattat li jistabbilixxi l-Komunità Ewropea tal-Energija Atomika.
- (10) Minhabba l-urgenza tas-sitwazzjoni marbuta mal-kriżi, jenhtieg li dan ir-Regolament jidhol fis-seħh fil-jum tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*,

ADOTTAW DAN IR-REGOLAMENT:

Artikolu 1

Ir-Regolament (UE) Nru 1305/2013 huwa emendat kif ġej:

(1) jiddaħħal l-Artikolu li ġej:

‘Artikolu 39b

Għajjnuna temporanja eċċezzjonali għall-bdiewa u għall-SMEs partikolarment milquta mill-kriżi tal-COVID-19

1. L-appoġġ li jingħata fil-kuntest ta’ din il-miżura għandu jipprovdi assistenza ta’ emerġenza lill-bdiewa u lill-SMEs partikolarment milquta mill-kriżi tal-COVID-19, bil-għan li tkun żgurata l-kontinwità tal-attività kummerċjali tagħhom, soġġett għall-kundizzjonijiet stabbiliti f’ dan l-Artikolu.
2. L-appoġġ għandu jingħata lill-bdiewa, kif ukoll lill-SMEs li huma attivi fl-ipproċessar, fil-kummerċjalizzazzjoni jew fl-iżvilupp ta’ prodotti agrikoli koperti mill-Anness I għat-TFUE jew tal-qoton, hlief għall-prodotti tas-sajd. Il-prodott li jirriżulta mill-proċess tal-produzzjoni jista’ jkun prodott li ma jkunx kopert minn dak l-Anness.
3. L-Istati Membri għandhom iqiegħdu fil-mira tal-appoġġ lill-benefiċjarji li jkunu ntlaqtu b’ mod iżjed gravi mill-kriżi tal-COVID-19, billi jiddeterminaw, abbażi tal-evidenza disponibbli, il-kundizzjonijiet tal-eligibbiltà u, fejn meqjus xieraq mill-Istat Membru kkonċernat, il-kriterji tal-għażla, li għandhom ikunu oġġettivi u mhux diskriminatorji.

4. L-appoġġ għandu jingħata bħala somma f'daqqa li għandha tithallas sat-30 ta' Ġunju 2021, abbażi tal-applikazzjonijiet għal appoġġ approvati mill-awtorità kompetenti sal-31 ta' Diċembru 2020. Ir-rimborż sussegwenti mill-Kummissjoni għandha ssir skont l-appropriazzjonijiet tal-baġit u suġġett għad-disponibblita' ta' fondi . Il-livell tal-pagament jista' jvarja minn kategorija ta' benefiċjarji għall-oħra, skont kriterji oġġettivi u mhux diskriminatorji.
5. L-ammont massimu tal-appoġġ ma għandux ikun ta' iktar minn EUR 7 000 għal kull bidwi u EUR 50 000 għal kull SME.
6. Meta jagħtu l-appoġġ skont dan l-Artikolu, l-Istati Membri għandhom iqisu l-appoġġ mogħti fil-kuntest ta' strumenti ta' appoġġ nazzjonali jew tal-Unjoni oħrajn jew fil-kuntest ta' skemi privati b'rispons għall-impatt tal-kriżi tal-COVID-19.';

(2) fl-Artikolu 49, il-paragrafu 2 huwa sostitwit b'dan li ġej:

- '2. L-awtorità tal-Istat Membru responsabbli għall-għażla tal-operazzjonijiet għandha tiżgura li l-operazzjonijiet, hlief għall-operazzjonijiet fil-kuntest tal-punt (b) tal-Artikolu 18(1), tal-punt (d) tal-Artikolu 24(1) u tal-Artikoli 28 sa 31, 33, 34 u 36 sa 39b, jintgħażlu skont il-kriterji tal-għażla msemmijin fil-paragrafu 1 ta' dan l-Artikolu u skont proċedura trasparenti u ddokumentata sew.';

(3) fl-Artikolu 59 jiddaħħal il-paragrafu li ġej:

‘6a. L-appoġġ tal-FAEŻR ipprovdut skont l-Artikolu 39b m’għandux jeċċedi 2 % mill-kontribuzzjoni totali tal-FAEŻR għall-programmi tal-iżvilupp rurali.’.

Artikolu 2

Dan ir-Regolament għandu jidhol fis-seħħ fil-jum tal-pubblikazzjoni tiegħu f’*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell,

Għall-Parlament Ewropew
Il-President

Għall-Kunsill
Il-President